

# DEĊIŻJONIJIET

## DEĊIŻJONI TAL-KUMMISSJONI (UE) 2017/599

tat-22 ta' Marzu 2017

### dwar l-inizjattiva taċ-ċittadini proposta bit-titolu “Ċittadinanza tal-UE għall-Ewropej: Magħqudin fid-Diversità Minkejja l-jus soli u l-jus sanguinis”

(notifikata bid-dokument C(2017) 2001)

(It-test bl-Ingliż biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 211/2011 tal-Parlament Ewropew u tal-Kunsill tas-16 ta' Frar 2011 dwar l-inizjattiva taċ-ċittadini <sup>(1)</sup>, u b'mod partikolari l-Artikolu 4 tiegħu,

Billi:

- (1) Is-sugġett tal-inizjattiva taċ-ċittadini proposta bit-titolu “Ċittadinanza tal-UE għall-Ewropej: Magħqudin fid-Diversità Minkejja l-jus soli u l-jus sanguinis” jirreferi għal dan li ġej: “In-natura u l-iskop taċ-Ċittadinanza tal-Unjoni, b'mod partikolari b'rabta man-nazzjonalità. L-irtirar ta' Stat Membru mill-Unjoni u l-effetti tagħha. Id-Drittijiet taċ-Ċittadini ggarantiti mil-Liġi tal-UE”.
- (2) Iċ-ċittadinanza tal-Unjoni għandha tiżdied maċ-ċittadinanza nazzjonali u ma tissostitwixxihiex. Iċ-ċittadinanza ta' Stat Membru hija prerekwizit għaċ-ċittadinanza tal-Unjoni. Iċ-ċittadinanza tal-Unjoni ta' persuna hija għalhekk kondizzjonali fuq shubija fl-Unjoni ta' mill-inqas wiehed mill-Istati li tiegħu dik il-persuna hija ċittadina.
- (3) Din ir-rabta bejn in-nazzjonalità ta' Stat Membru tal-Unjoni u ċ-ċittadinanza tal-Unjoni hija stabbilita fit-Trattati. Ma hemmx bażi legali fit-Trattati li tagħti s-setgħa lill-istituzzjonijiet tal-UE biex jadottaw att legali tal-Unjoni biex jiġu implimentati t-Trattati sabiex tinghata ċ-ċittadinanza tal-Unjoni lil persuni li ma jkollhomx in-nazzjonalità ta' Stat Membru tal-Unjoni.
- (4) Madankollu, jista' jiġi adottat att legali tal-Unjoni sabiex jiġu implimentati t-Trattati fil-qasam tad-drittijiet ta' ċittadini ta' pajjiż terz residenti legalment fi Stat Membru, inklużi l-kundizzjonijiet li jirregolaw il-libertà ta' moviment u ta' residenza fi Stati Membri oħra tal-UE. Dan l-att legali jista' għalhekk jikkonferixxi ċerti drittijiet simili għal daww marbuta maċ-ċittadinanza tal-Unjoni dwar ċittadini ta' Stat li rtira mill-Unjoni skont l-Artikolu 50 TUE.
- (5) It-Trattat dwar l-Unjoni Ewropa (TUE) jsaħħah iċ-ċittadinanza tal-Unjoni u jkompli jtejjeb il-funzjonament demokratiku tal-Unjoni billi jstipula, *inter alia*, li kull ċittadin għandu jkollu d-dritt li jipparteċipa fil-hajja demokratika tal-Unjoni permezz ta' inizjattiva Ewropea taċ-ċittadini.
- (6) Għal dan il-ghan, il-proċeduri u l-kundizzjonijiet meħtieġa għall-inizjattiva taċ-ċittadini jinhtieg li jkunu ċari, sempliċi, faċli biex jintużaw u proporzjonati man-natura tal-inizjattiva taċ-ċittadini sabiex tithegġeg il-parteci-pazzjoni taċ-ċittadini u biex l-Unjoni ssir aktar aċċessibbli.
- (7) Għal dawn ir-raġunijiet, l-inizjattiva taċ-ċittadini proposta, sa fejn l-ghan huwa li jkun hemm proposta għal att legali tal-Unjoni biex jimplementa t-Trattati fil-qasam tad-drittijiet ta' ċittadini ta' pajjiżi terzi li jghixu legalment fi Stat Membru, inklużi l-kundizzjonijiet li jirregolaw il-libertà tal-moviment u ta' residenza fi Stati Membri oħra tal-UE u li b'mod partikolari jikkonferixxu ċerti drittijiet simili għal daww marbuta maċ-ċittadinanza tal-Unjoni

<sup>(1)</sup> ĠUL 65, 11.3.2011, p. 1.

liċ-ċittadini ta' stat li jkun irtira mill-Unjoni skont l-Artikolu 50 TUE, ma taqax manifestament barra mill-qafas tas-setgħat tal-Kummissjoni li tippreżenta proposta għal att legali tal-Unjoni għall-ghan ta' implimentazzjoni tat-Trattati skont l-Artikolu 4(2)(b) tar-Regolament.

- (8) L-inizjattiva taċ-ċittadini proposta bit-titolu "Ċittadinanza tal-UE għall-Ewropej: Magħqudin fid-Diversità Minkejja l-*jus soli* u l-*jus sanguini*" jinhtieg għalhekk li tiġi registrata. Jinhtieg li jingabru dikjarazzjonijiet ta' appoġġ għal din l-inizjattiva taċ-ċittadini proposta, sa fejn l-ghan huwa li jkun hemm proposta għal att legali tal-Unjoni biex jimplementa t-Trattati fil-qasam tad-drittijiet ta' ċittadini ta' pajjiżi terzi li jghixu legalment fi Stat Membru, inklużi l-kundizzjonijiet li jirregolaw il-libertà tal-moviment u ta' residenza fi Stati Membri ohra tal-UE u li b'mod partikolari jikkonferixxu ċerti drittijiet simili għal dawk marbuta maċ-ċittadinanza tal-Unjoni liċ-ċittadini ta' stat li jkun irtira mill-Unjoni skont l-Artikolu 50 TUE.

ADOTTAT DIN ID-DEĊIŻJONI:

#### Artikolu 1

1. L-inizjattiva taċ-ċittadini proposta bit-titolu "Ċittadinanza tal-UE għall-Ewropej: Magħqudin fid-Diversità Minkejja l-*jus soli* u l-*jus sanguini*" hija b'dan registrata.
2. Jistgħu jingabru dikjarazzjonijiet ta' appoġġ għal din l-inizjattiva taċ-ċittadini proposta, sa fejn l-ghan huwa li jkun hemm proposta għal att legali tal-Unjoni li jiżgura li, wara l-irtirar ta' Stat Membru skont l-Artikolu 50 TUE, iċ-ċittadini ta' dak il-pajjiż jkunu jistgħu jkomplu jibbenefikaw minn drittijiet simili għal dawk li kienu jgawdu minnhom meta pajjiżhom kienu għadu Stat Membru

#### Artikolu 2

Din id-Deciżjoni għandha tidhol fis-sehħ fis-27 ta' Marzu 2017.

#### Artikolu 3

Din id-Deciżjoni hija indirizzata l-organizzaturi (il-membri tal-kumitat taċ-ċittadini) tal-inizjattiva taċ-ċittadini proposta bit-titolu "Ċittadinanza tal-UE għall-Ewropej: Magħqudin fid-Diversità Minkejja l-*jus soli* u l-*jus sanguinis*" irrappreżentati minn [Data personali mhassra wara l-konsultazzjoni mal-organizzaturi] li jaġixxu bhala persuni ta' kuntatt.

Magħmul fi Brussell, it-22 ta' Marzu 2017.

Għall-Kummissjoni  
Frans TIMMERMANS  
Vici President